

ದಿನಾಂಕ :29-11-2011ರಂದು ಮು. 2.00ಗಂಟೆಗೆ ಜಿಲ್ಲಾ ಪಂಚಾಯತ ಸಭಾಂಗಣದಲ್ಲಿ ಸನ್ಮಾನ್ಯ ಗ್ರಾಮೀಣಾಭಿವೃದ್ಧಿ & ಮತ್ತು ಪಂಚಾಯತ ರಾಜ್ ಸಚಿವರು ಕರ್ನಾಟಕ ಸರ್ಕಾರ ರವರ ಅಧ್ಯಕ್ಷತೆಯಲ್ಲಿ ಜರುಗಿದ ಗ್ರಾಮ ಪಂಚಾಯತ, ಅಧ್ಯಕ್ಷರು, ಸದಸ್ಯರು, ಮತ್ತು ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳ ಸಮನ್ವಯ ಸಭೆಯ ನಡವಳಿಕೆಗಳು.

ಹಾ ಜಾ ರಾ ತಿ :

ಹಾಜರಿ ಪುಸ್ತಕದಲ್ಲಿ ಇರುವಂತೆ.

ಡಾ: ಶಾಲಿನಿ ರಜನೀಶ, ಭಾ.ಆ.ಸೇ. ಸರ್ಕಾರದ ಕಾರ್ಯದರ್ಶಿಗಳು, ಗ್ರಾಮೀಣಾಭಿವೃದ್ಧಿ & ಪಂಚಾಯತ ರಾಜ ಇಲಾಖೆ, ರವರು ಗ್ರಾಮ ಪಂಚಾಯತ ಪ್ರತಿನಿಧಿಗಳ ಮತ್ತು ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳ ನಡುವೆ ಸಮನ್ವಯದ ಕೊರತೆಯಿಂದಾಗಿ ಮತ್ತು ತಪ್ಪು ತಿಳುವಳಿಕೆಯಿಂದಾಗಿ ಜಿಲ್ಲೆಯಲ್ಲಿ ಜರುಗಿದ ವಿಜಯಕುಮಾರ ಸೂರ್ಯವಂಶಿ, ಪಿ.ಡಿ.ಓ.ರವರ ಆತ್ಮಹತ್ಯೆಯಂತಹ ಕೆಟ್ಟ ಘಟನೆಯಿಂದ ಉಂಟಾದ ಅಹಿತಕರ ವಾತಾವರಣ ತಿಳಿಗೊಳಿಸುವ ನಿಟ್ಟಿನಲ್ಲಿ ಸನ್ಮಾನ್ಯ ಗ್ರಾಮೀಣಾಭಿವೃದ್ಧಿ ಸಚಿವರು, ಜಿಲ್ಲೆಗೆ ಆಗಮಿಸಿ ಸಮನ್ವಯ ಸಭೆ ನಡೆಸಿಕೊಡಲಿರುವ ಸನ್ಮಾನ್ಯ ಸಚಿವರಿಗೆ ಸ್ವಾಗತ ಕೋರಿದರು.

ಶ್ರೀ ಜಗದೀಶ್ ಶೆಟ್ಟರ್, ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು ಮಾತಾನಾಡುತ್ತ, ಸಭೆಯಲ್ಲಿ ಹಾಜರಿದ್ದ ಗ್ರಾಮ ಪಂಚಾಯತಿಯ ಅಧ್ಯಕ್ಷರುಗಳು, ಸದಸ್ಯರುಗಳು, ಗ್ರಾಮ ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳು, ಕಾರ್ಯನಿರ್ವಾಹಕ ಅಧಿಕಾರಿಗಳು ಮತ್ತು ಹಾಜರಿರುವ ಎಲ್ಲಾ ಅಧಿಕಾರಿಗಳನ್ನು ಉದ್ದೇಶಿಸಿ, ಇಡೀ ದೇಶದಲ್ಲಿಯೇ ಗ್ರಾಮ ಪಂಚಾಯತಿಗಳನ್ನು ಉನ್ನತ ದರ್ಜೆಗೆ ಏರಿಸುವ ನಿಟ್ಟಿನಲ್ಲಿ ಮತ್ತು ಗ್ರಾಮಾಂತರ ಭಾಗದಲ್ಲಿ ವಾಸಿಸುವ ಜನರಿಗೆ ಉತ್ತಮ ಸೌಲಭ್ಯಗಳನ್ನು ನೀಡುವ ಉದ್ದೇಶದಿಂದ ರಾಜ್ಯದಲ್ಲಿ ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳ ನೇಮಕಾತಿ ಮಾಡಲಾಗಿದ್ದು, ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳಾಗಿ ಬಂದವರು, ಉನ್ನತ ಪದವಿ ಪಡೆದುಕೊಂಡು ಬಂದಿರುತ್ತಾರೆ. ಅವರಿಗೆ ಸರಿಯಾದ ರೀತಿಯಲ್ಲಿ ತರಬೇತಿ ನೀಡಲಾಗಿರುತ್ತದೆ. ಕೆಲಸಗಳು ಉತ್ತಮ ರೀತಿಯಲ್ಲಿ ಮಾಡಿಕೊಂಡು ಬರುತ್ತಿದ್ದಾರೆ ಆದರೆ ಕೆಳ ಹಂತದಲ್ಲಿ ಕೆಲಸ ನಿರ್ವಹಿಸುವ ಸಂದರ್ಭದಲ್ಲಿ ಕೆಲವೊಂದು ಕಡೆ ತೊಂದರೆಗಳು, ಜನಪ್ರತಿನಿಧಿಗಳ ಒತ್ತಡಗಳು ಬರುತ್ತಿವೆ ಎಂಬುದು ಈಗಾಗಲೇ ಅವರ ಗಮನಕ್ಕೆ ಬಂದಿರುತ್ತದೆ ಎಂದು ಸಭೆಗೆ ತಿಳಿಸಿದರು.

ಈಗಾಗಲೇ, ಆತ್ಮಹತ್ಯೆಗೆ ಶರಣಾದ ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳು ಶ್ರೀ ವಿಜಯಕುಮಾರ ಸೂರ್ಯವಂಶಿಯವರ ಮನೆಗೆ ಬೇಟೆ ನೀಡಿ ಅವರ ಕುಟುಂಬ ವರ್ಗದವರಿಗೆ ಸಾಂತ್ವನ ಹೇಳಿರುತ್ತೇನೆ. “ಈ ತರಹದ ಘಟನೆ ಮುಂದೆ ಯಾವ ಕಾರಣಕ್ಕೂ, ರಾಜ್ಯದ ಯಾವ ಭಾಗದಲ್ಲಿಯೂ ಆಗಬಾರದು, ಆತ್ಮಹತ್ಯೆಯಂತಹ ನಿರ್ಧಾರ ಯಾರಿಗೂ ಶೋಭೆ ತರುವಂತಹದಲ್ಲ, ಅಲ್ಲದೆ ಅದು ಇರುವ ಸಮಸ್ಯೆಗೆ ಪರಿಹಾರವು ಅಲ್ಲ” ಎಂದು ತಿಳಿಸಿದರು.. ಮುಂದುವರೆದು ಸಮಸ್ಯೆಗಳು ಇದ್ದಲ್ಲಿ ನೇರವಾಗಿ ತಮ್ಮ ಗಮನಕ್ಕೆ ಅಥವಾ ಉನ್ನತ ಅಧಿಕಾರಿಗಳ ಗಮನಕ್ಕೆ ತಂದು ಎಲ್ಲರೂ ಕುಳಿತುಕೊಂಡು ತಿಳುವಳಿಕೆಯಿಂದ ಬಗೆಹರಿಸಿಕೊಳ್ಳಬೇಕೆಂದು ಕಿವಿ ಮಾತು ಹೇಳಿದರು.

ಪಿ.ಡಿ.ಓ. ರವರು ಹೊಸಬರಾಗಿದ್ದು, ಹೊಸ ವಾತಾವರಣದಲ್ಲಿ ಕೆಲಸ ನಿರ್ವಹಿಸುವ ಸಂದರ್ಭದಲ್ಲಿ ತೊಂದರೆಗಳು ಬರುವುದು ಸಹಜವಾಗಿದ್ದು, ತೊಂದರೆಗಳಿಗೆ ಸ್ಪಂದಿಸುವ ನಿಟ್ಟಿನಲ್ಲಿ ಸರ್ಕಾರ ಸಾಕಷ್ಟು ಕ್ರಮಗಳನ್ನು ಕೈಗೊಂಡು ಆಡಳಿತದಲ್ಲಿ ಸರಳೀಕರಣ ಮಾಡಲಾಗಿದೆ. ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳ ಮೇಲೆ ಒತ್ತಡಗಳು ಬಂದ ಹಿನ್ನೆಲೆಯಲ್ಲಿ ಈಗಾಗಲೇ ರಾಜ್ಯ ಮಟ್ಟದಲ್ಲಿ ದಿನಾಂಕ :14-10-2011ರಂದು ಗ್ರಾಮ ಪಂಚಾಯತ ಅಧ್ಯಕ್ಷರು ಮತ್ತು ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳ ಸಮಾವೇಶ ಕರೆದು ಸೂಕ್ತ ನಿರ್ದೇಶನಗಳನ್ನು ನೀಡಲಾಗಿರುತ್ತದೆ. ಈ ನಿಟ್ಟಿನಲ್ಲಿ ತಾಲೂಕುವಾರು ಸಭೆಯನ್ನು ಆಯೋಜಿಸಿ ಸೂಕ್ತ ತಿಳುವಳಿಗೆ ನೀಡಲು ಸುತ್ತೋಲೆ ಹೊರಡಿಸಲಾಗಿದೆ ಎಂದು ತಿಳಿಸಿದರು.

ಮುಂದುವರೆದು, ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳಿಗೆ ಬರುವ ದಿವಸಗಳಲ್ಲಿ ಹೆಚ್ಚಿನ ತರಬೇತಿಗೆ ಒಳಪಡಿಸುವ ಉದ್ದೇಶ ಸರ್ಕಾರ ಹೊಂದಿದ್ದು, ಯಾರು ಒತ್ತಡಗಳಿಗೆ ಹೆದರದೆ ಮುಕ್ತ ವಾತಾವರಣದಲ್ಲಿ ಕೆಲಸ ನಿರ್ವಹಿಸಬೇಕೆಂದು ತಿಳಿಸಿದರು ಈ ನಿಟ್ಟಿನಲ್ಲಿ ಜನಪ್ರತಿನಿಧಿಗಳಾದ ಗ್ರಾಮ ಪಂಚಾಯತ್/ ತಾಲೂಕಾ ಪಂಚಾಯತ/ಜಿಲ್ಲಾ ಪಂಚಾಯತವರು ಪಂಚಾಯತಿಯ ಸಿಬ್ಬಂದಿ/ಅಧಿಕಾರಿ ವರ್ಗದವರನ್ನು ವಿಶ್ವಾಸಕ್ಕೆ ತೆಗೆದುಕೊಂಡು ಸೌಹಾರ್ದ ವಾತಾವರಣದಲ್ಲಿ

ಗ್ರಾಮೀಣಾಭಿವೃದ್ಧಿಯ ಕನುಸನ್ನು ನನಸಾಗಿ ಮಾಡಲು ಎಲ್ಲರು ಕೆಲಸ ನಿರ್ವಹಿಸಲು ಪಣ ತೊಡಗಾಬೇಕಾಗಿದೆ ಎಂದು ಸಭೆಗೆ ತಿಳಿಸುತ್ತ ಅದರಂತೆ ಕೆಲಸ ನಿರ್ವಹಿಸುವ ಭರವಸೆ ಇಟ್ಟುಕೊಂಡಿರುವುದಾಗಿ ತಿಳಿಸಿದರು.

ಮುಂದುವರೆದು ಕರ್ನಾಟಕ ರಾಜ್ಯ ಪಂಚಾಯತ ಅಧ್ಯಕ್ಷರು, ಉಪಾಧ್ಯಕ್ಷರು ಮತ್ತು ಸದಸ್ಯರ ಒಕ್ಕೂಟದ ಪರವಾಗಿ ಮನವಿ ಪತ್ರ ಸಲ್ಲಿಸಿ ಒಕ್ಕೂಟದ ಅಧ್ಯಕ್ಷರು ಮಾತನಾಡುತ್ತ, ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳು, ಪಂಚಾಯತಿಯಲ್ಲಿ ಸಕಾಲದಲ್ಲಿ ಲಭ್ಯ ಇರುವುದಿಲ್ಲ, ಇದರಿಂದ ಸಾರ್ವಜನಿಕರಿಗೆ ತೊಂದರೆಯಾಗುತ್ತಿದೆ. ಗ್ರಾಮಾಂತರ ಭಾಗದ ಜನರು ತಾವು ಹೊಲಗಳಿಗೆ ಹೋದ ನಂತರ ಮತ್ತು ಜನರು ಸಾಯಂಕಾಲ ಹೊಲಗಳಿಂದ ಬಂದ ಸಮಯದಲ್ಲಿ ಪಿ.ಡಿ.ಓ.ರವರು ಹಾಜರಿರುವಂತೆ ಇರಬೇಕು. ಇದು ಎಲ್ಲಾ ಪಿ.ಡಿ.ಓ.ಗಳು ಕೇಂದ್ರ ಸ್ಥಾನದಲ್ಲಿ ವಾಸ ಮಾಡಿದಲ್ಲಿ ಮಾತ್ರ ಜನರ ಕೆಲಸ ಕಾರ್ಯಗಳನ್ನು ಮಾಡಿಕೊಡಲು ಅನುಕೂಲವಾಗುತ್ತದೆಂದು ತಿಳಿಸುತ್ತ ತಮ್ಮ ಮನವಿ ಪತ್ರ ಸಲ್ಲಿಸಿದರು.

ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳ ಪರವಾಗಿ ಮಾತನಾಡುತ್ತ ಪಂಚಾಯತಿಗಳಲ್ಲಿ ಕೆಲಸ ನಿರ್ವಹಿಸುವ ಉದ್ದೇಶ ಇಟ್ಟುಕೊಂಡು ಬಂದ ತಮಗೆ ಜನರ ಅಭಿವೃದ್ಧಿಯೇ ಮೂಲ ಉದ್ದೇಶವಾಗಿದೆ. ಆದರೆ ತಮಗೆ ಸೇವೆ ಸಲ್ಲಿಸುವ ಸಮಯದಲ್ಲಿ ಸೂಕ್ತ ರಕ್ಷಣೆಯ ಅವಶ್ಯಕತೆ ಇದೆ ಎಂದು ಮಾನ್ಯ ಸಚಿವರ ಗಮನಕ್ಕೆ ತಂದರು.

ಮುಂದುವರೆದು ಸನ್ಮಾನ್ಯ ಸಚಿವರ ಅನುಪಸ್ಥಿತಿಯಲ್ಲಿ ಮಾನ್ಯ ಕಾರ್ಯದರ್ಶಿಗಳು ಸಭೆಯನ್ನು ಮುಂದುವರೆಸುತ್ತ ಈ ಕೆಳಗಿನಂತೆ ಕ್ರಮಗಳನ್ನು ಅವಲಂಬಿಸಿಕೊಂಡು ಕೆಲಸ ನಿರ್ವಹಿಸಲು ನಿರ್ದೇಶನ ನೀಡಿದರು.

1. ಪಂಚಾಯತ ರಾಜ್ ಸಂಸ್ಥೆ ಒಂದು ಬೃಹತ್ ಸಂಸ್ಥೆಯಾಗಿದ್ದು, ಇದರಡಿ ಸಮಾಜದ ಕಟ್ಟ ಕಡೆಯ ಅವಶ್ಯಕತೆ ಇರುವ ಸಾಮಾನ್ಯ ಜನರಿಗೆ ಈ ಸಂಸ್ಥೆಯ ಮೂಲಕ ಅವನ ಆರ್ಥಿಕ, ಸಾಮಾಜಿಕ ಅಭಿವೃದ್ಧಿ ಸಾಧಿಸಲು ಮತ್ತು ಆತನು ಸಬಲತೆ ಹೊಂದಿ ಒಂದು ಹಂತಕ್ಕೆ ಬರಲು ಸಹಾಯ ಕಲ್ಪಿಸುವ ಮಹತ್ ಉದ್ದೇಶ ಇಟ್ಟುಕೊಂಡು ಈ ಸಂಸ್ಥೆ ಸ್ಥಾಪನೆ ಮಾಡಲಾಗಿದೆ. ಆದರೆ ಸೌಲಭ್ಯ ಪಡೆಯುವ ನಾಗರಿಕರ ಪ್ರಮಾಣ ಹೆಚ್ಚಿನದಾಗಿದ್ದು ಸೌಲಭ್ಯಗಳನ್ನು ಒದಗಿಸುವವರು ಅಂದರೆ ಸರ್ಕಾರಿ ನೌಕರರ ಪ್ರಮಾಣ 2% ಇದ್ದು ಇದನ್ನು ಸರಿದೂಗಿಸುವ ಸಂಬಂಧ ಜನಪ್ರತಿನಿಧಿಗಳ ಸಹಕಾರ ಮುಖ್ಯವಾಗಿರುತ್ತದೆ. ಎಂದು ತಿಳಿಸಿದರು.
2. ಈ ಕೆಲಸ ನಿರ್ವಹಿಸುವುದರಿಂದ ತಮಗಾಗುವ ಲಾಭದ ಬಗ್ಗೆ ವಿಚಾರ ಮಾಡುವುದು ಮತ್ತು ನೌಕರರಾದವರು ತಾವು ಈ ಕೆಲಸ ಮಾಡುವುದರಿಂದ ತಮಗೆ ಹೆಚ್ಚಿನ ಲಾಭ ಏನು ಎಂಬ ವಿಚಾರವನ್ನು ಮಾಡುತ್ತ ಹೊಗಿರುವವರ ಪ್ರಭಾವದಿಂದ ಘನ ಸರ್ಕಾರದ ಜನೋಪಯೋಗಿ ಯೋಜನೆಗಳ ಅನುಷ್ಠಾನ ಕುಂಠಿತವಾಗಿರುವುದು. ಸರ್ಕಾರದ ಅಂದರೆ ಸಾರ್ವಜನಿಕ ಸೇವೆ ಮಾಡಲು ಅವಕಾಶ ಒದಗಿಬಂದಿದ್ದಕ್ಕೆ ಯಾವುದೇ ಪ್ರತಿ ಫಲಕ್ಕೆ ಅವಕಾಶ ನೀಡದೆ ಸಮಚಿತ್ತದಿಂದ ಕೆಲಸ ನಿರ್ವಹಿಸದಲ್ಲಿ ತೃಪ್ತಿ ಹೊಂದಿ ಸಕಲರ ಪ್ರರಸಗೆ ಪಾತ್ರರಾಗುವ ಅವಕಾಶ ಜತೆಯಲ್ಲಿ ಬರುತ್ತದೆ. ಎಂದು ತಿಳಿಸಿದರು.
3. ಪಂಚಾಯತ ಅಭಿವೃದ್ಧಿ ಅಧಿಕಾರಿಯಾದವರೂ ತಾವು ಶೈಕ್ಷಣಿಕವಾಗಿ ಮುಂದುವರೆದಿದ್ದು ಸರ್ಕಾರದ ಸುತ್ತೋಲೆಗಳು, ನಿರ್ದೇಶನಗಳ ಕೆಲಸ ನಿರ್ವಹಿಸುವುದು ತಮ್ಮ ಜವಬ್ದಾರಿ, ಜನಪ್ರತಿನಿಧಿಯಾದವರು ಯಾವಾಗಲೂ ತಮ್ಮಗೆ ಲಾಭ ದೊರಕುವುದನ್ನು ಹೇಳುತ್ತಾರೆ. ಇವರಿಗೆ ಯಾವುದೇ ಅಭಿವೃದ್ಧಿ ಕನಸು ಇರುವುದಿಲ್ಲ ಎಂಬ ಭಾವನೆ ಇಟ್ಟುಕೊಂಡು ಕೆಲಸ ನಿರ್ವಹಿಸಿದಲ್ಲಿ ಮತ ಬೇದಗಳು ಉಂಟಾಗಿ ಕೊನೆಗೆ ಯಾವುದೇ ಯೋಜನೆ ಪರಿಣಾಮಕಾರಿಯಾಗಿ ಅನುಷ್ಠಾನಗೊಳಿಸದೇ ಜನರಿಗೆ ಯಾವುದೇ ಲಾಭ ಆಗದೇ ದೈನಂದಿನ ಕಲಹ, ಗೊಂದಲ ಉಂಟಾಗಿ ಮಾನಸಿಕ ನೆಮ್ಮದಿ ಕೆಡಿಸಿಕೊಂಡು ಅನಾಹುತಗಳಿಗೆ ಕಾರಣಗಳಾಗುವ ಸಂಭವಗಳು ಬರುತ್ತವೆ ಎಂದು ಸಭೆಗೆ ತಿಳಿಸಿದರು. ಅದೇ ರೀತಿ ಒಬ್ಬರಿಂದ ಯಾವುದೇ ಕೆಲಸ ಸಾಧಿಸಲು ಸಾಧ್ಯವಿಲ್ಲ. ಎಲ್ಲರ ಸಹಕಾರವನ್ನು ಪಡೆದರೆ ಮಾತ್ರ ಕಷ್ಟದ ಕೆಲಸ ಸುಲಭವಾಗಿ ಸಾಧಿಸಬಹುದಾಗಿದೆ ಎಂದು ಸಭೆಗೆ ತಿಳಿಸಿದರು.
4. ಸಮಸ್ಯೆಗಳು ಬಂದಲ್ಲಿ ನೌಕರರು ಮತ್ತು ಜನಪ್ರತಿನಿಧಿಗಳು ಕುಳಿತುಕೊಂಡು ಸಕರಾತ್ಮಕ ತಿಳುವಳಿಕೆಯಿಂದ ಮಾತನಾಡಿ ಇರುವ ಸಮಸ್ಯೆ ಬಗೆಹರಿಸಿ ಗ್ರಾಮ ಪಂಚಾಯತಿ ವಿಳಿಗೆಗಾಗಿ ದುಡಿದಲ್ಲಿ ಯಾವುದೇ ಸಮಸ್ಯೆ ಇರುವುದಿಲ್ಲ ಎಂದು ಸಭೆಗೆ ತಿಳಿಸಿದರು. ನಾನು ದೊಡ್ಡವನು ಎಂಬ ಭಾವನೆಯನ್ನು ಬಿಟ್ಟು ನಾಗರಿಕರ ಸೇವೆ ಎಲ್ಲಕ್ಕಿಂತ ದೊಡ್ಡದು ಎಂದು ಪರಿಗಣಿಸಬೇಕು.

5. ಮುಂದುವರೆದು ಈ ಬೃಹತ್ ಸಂಸ್ಥೆ ಅಡಿ 28 ಇಲಾಖೆಗಳು ಕೆಲಸ ನಿರ್ವಹಿಸುತ್ತಿದ್ದು, ಎಲ್ಲರ ಉದ್ದೇಶ & ಧೈಯ ಒಂದೇ ಆಗಿದ್ದರೂ ಸಹ ಆಯಾ ಇಲಾಖೆಯವರು ಒಬ್ಬರೊಂದಿಗೆ ಒಬ್ಬರು ಸೇರಿ ಜನರ ಅಭಿವೃದ್ಧಿ ಎಂಬ ಏಕ ಉದ್ದೇಶ ಹೊಂದಿದ್ದರೂ, ಇಲಾಖೆಯವರ ಮಧ್ಯೆ ಸಮನ್ವಯ ಕೊರೆತೆಯಿಂದಾಗಿ ಯೋಜನೆಗಳು ಪರಿಣಾಮಕಾರಿಯಾಗಿ ಅನುಷ್ಠಾನಗೊಳಿಸುತ್ತಿಲ್ಲ. ಈ ನಿಟ್ಟಿನಲ್ಲಿ ಪಂಚಾಯತ ಅಭಿವೃದ್ಧಿ ಅಧಿಕಾರಿಗಳು ವಿವಿಧ ಇಲಾಖೆಯವರ ಕಾರ್ಯಕ್ರಮಗಳನ್ನು ಅನುಷ್ಠಾನಗೊಳಿಸುವಲ್ಲಿ ಹೆಚ್ಚಿನ ಕಾಳಜಿವಹಿಸಲು ಸೂಚನೆ ನೀಡಿದರು.
6. ಗ್ರಾಮ ಪಂಚಾಯತ ಕರ ವಸೂಲಾತಿ ಪ್ರಗತಿ ತೀರ ಕಡಿಮೆ ಇದ್ದು ಕೇವಲ 15% ಮಾತ್ರ ಇರುತ್ತದೆ, ಈ ಬಗ್ಗೆ ದಿನಾಂಕ :14-10-2011ರಂದು ಆಯೋಜಿಸಿದ ಕಾರ್ಯಾಗಾರದಲ್ಲಿ ತಿಳಿಸಿದಂತೆ ಒಬ್ಬ ಪಿ.ಡಿ.ಓ.ರವರಿಂದ ಕರ ವಸೂಲಾತಿ ಸಾಧ್ಯವಾಗುವುದಿಲ್ಲ. ಪಂಚಾಯತಿಯ ಸದಸ್ಯರಲ್ಲರೂ ಕೂಡಿಕೊಂಡು ಜನರಿಗೆ ತಿಳುವಳಿಕೆ ನೀಡಿ ಕರವಸೂಲಾತಿ ಮಾಡಲು ತಿಳಿಸಿದರು.
7. ಅಧ್ಯಕ್ಷರು, ಗ್ರಾಮ ಪಂಚಾಯತ ಮಾರ್ಗಿಕ ನಗರ ಹುಮನಾಬಾದ್ ತಾಲೂಕು ಇವರು ದಿನಾಂಕ 14-10-2011ರ ಕಾರ್ಯಾಗಾರದಲ್ಲಿ ತಿಳಿಸಿದಂತೆ ತಮ್ಮ ಪಂಚಾಯತಿಯಲ್ಲಿ ಒಳ್ಳೆಯ ವಾತಾವರಣದಲ್ಲಿ ಎಲ್ಲರನ್ನು ವಿಶ್ವಾಸಕ್ಕೆ ತೆಗೆದುಕೊಂಡು ಕೆಲಸ ನಿರ್ವಹಿಸುತ್ತಿದ್ದು ಮೊದಲಿಗೆ ಗ್ರಾಮ ಪಂಚಾಯತಿಯ ವ್ಯಾಪ್ತಿಯ ನಕ್ಷೆ ತಯಾರಿ ಮತ್ತು ಕರ ವಸೂಲಾತಿಗೆ ಮನೆ ಮನೆಗೆ ಬೇಟಿ ನೀಡಿ ತಿಳುವಳಿಕೆ ಮೂಲಕ ಕರವಸೂಲಾತಿಯಲ್ಲಿ ಪ್ರಗತಿ ಸಾಧಿಸಲಾಗಿದೆ ಎಂದು ತಿಳಿಸಿದರು.
8. **MGNREGA ಯೋಜನೆಯಡಿ ಪ್ರಗತಿ ಪರಿಶೀಲಿಸಲಾಗಿ 57 ಪಂಚಾಯತಿಗಳಲ್ಲಿ ಕೂಲಿ ಕಾರ್ಮಿಕರ ಬೇಡಿಕೆ ಇಲ್ಲ ಎಂಬ ವಿಷಯ ಸ್ವೀಕಾರಾರ್ಹವಲ್ಲ.** ಈ ಬಗ್ಗೆ ಪಿ.ಡಿ.ಓ.ರವರು ಡಂಗೂರ, ಕರ ಪತ್ರ ಮುಂತಾದ ಮೂಲಗಳಿಂದ ಮತ್ತು ಮನೆಗಳಿಗೆ ಬೇಟಿ ನೀಡಿ ಬೇಡಿಕೆ ಪಡೆಯಲು ಕ್ರಮ ಕೈಗೊಂಡಿದ್ದು ಜನ ಮುಂದೆ ಬರಬೇಕಾದರೆ ವ್ಯಕ್ತಿಗತವಾಗಿ ಪ್ರೋತ್ಸಾಹಿಸುವ ಅಗತ್ಯತೆ ಇದೆ. ಕರ್ನಾಟಕ ರಾಜ್ಯ ಗ್ರಾಮ ಪಂಚಾಯತ ಅಧ್ಯಕ್ಷರ ಒಕ್ಕೂಟದ ಪರವಾಗಿ ಪಂಚಾಯತಿಗಳಲ್ಲಿ MGNREGA ಯಲ್ಲಿ ಬೇಡಿಕೆ ಇಲ್ಲ ಎಂದು ಹೇಳುತ್ತಿದ್ದಾರೆ, ಆದರೆ ಪಿ.ಡಿ.ಓ.ರವರು ಯಾರು ಕೂಲಿ ಕಾರ್ಮಿಕರ ಗಮನಕ್ಕೆ ತಂದಿಲ್ಲ ಮತ್ತು ತಿಳುವಳಿಕೆ ಸಹ ನೀಡುತ್ತಿಲ್ಲ. ಅಲ್ಲದೆ ಕ್ರಿಯಾ ಯೋಜನೆ ಕಾಮಗಾರಿ ಬಗ್ಗೆ ಜನಪ್ರತಿನಿಧಿಗಳಿಗೆ ಮಾಹಿತಿ ನೀಡುತ್ತಿಲ್ಲ. ಇದರಿಂದಾಗಿ ಯೋಜನೆಯ ಅನುಷ್ಠಾನ ಆಗುತ್ತಿಲ್ಲವೆಂದು ಹೇಳಿದರು. ಒಂದು ಕಡೆ ಗ್ರಾಮ ಪಂಚಾಯತ್‌ಗೆ ಅನುದಾನದ ಕೊರತೆ ಇದ್ದು ಇನ್ನೊಂದು ಕಡೆ ಈ ಯೋಜನೆಯಡಿ ನಿರಂತರ ಅನುದಾನ ಲಭ್ಯತೆಯ ಅವಕಾಶವಿದ್ದು, ಗ್ರಾಮ ಪಂಚಾಯತಿಗಳಲ್ಲಿ ಉತ್ತಮ ರೀತಿಯ ಕೆಲಸ ನಿರ್ವಹಿಸಿ ಪಂಚಾಯತಿಗೆ ಆಸ್ತಿಗಳ ಸೃಜನೆಯಂತಹ ಕಾಮಗಾರಿಗಳನ್ನು ನಿರ್ವಹಿಸಲು ಕ್ರಮ ವಹಿಸಲು ತಿಳಿಸಿದರು.
9. ಕುಡಿಯುವ ನೀರಿನ ಸಮಸ್ಯೆ ಸಂಬಂಧ ಎಲ್ಲ ಪಂಚಾಯತಿಗಳಲ್ಲಿ ಸುಸ್ಥಿರ ಕುಡಿಯುವ ನೀರಿನ ಸರಬರಾಜು ಯೋಜನೆ ಇರುವಂತೆ ಕ್ರಮ ಜರುಗಿಸುವುದು. ಕುಡಿಯುವ ನೀರಿನ ಯೋಜನೆಗೆ ಯಾವುದೇ ಅನುದಾನದ ಕೊರತೆ ಇರುವುದಿಲ್ಲ ಆದರೆ ಪ್ರಗತಿ ಸಮರ್ಪಕವಾಗಿಲ್ಲ ಎಂದು ಸಭೆಗೆ ತಿಳಿಸಿದರು. ಗ್ರಾಮ ಪಂಚಾಯತಿ ಅಧ್ಯಕ್ಷರು ತಾಳಮಡಗಿ ತಾ:ಹುಮನಾಬಾದ ಇವರು ಗ್ರಾಮಾಂತರ ಪ್ರದೇಶಗಳಲ್ಲಿ ವಿದ್ಯುತ್ ಸರಬರಾಜಿನಲ್ಲಿ ಪದೇ ಪದೇ ಟ್ರಿಪ್ ಮಾಡುತ್ತಿರುವುದರಿಂದ ಕುಡಿಯುವ ನೀರಿನ ಸರಬರಾಜಿನಲ್ಲಿ ವ್ಯತ್ಯಯ ಉಂಟಾಗುತ್ತಿದೆ ಎಂದು ಮಾನ್ಯ ಕಾರ್ಯದರ್ಶಿಯವರ ಗಮನಕ್ಕೆ ತಂದರು. ಈ ಬಗ್ಗೆ ಮಾನ್ಯ ಕಾರ್ಯದರ್ಶಿಗಳು 56 ಸೌರ ಶಕ್ತಿಯಷ್ಟು ವಿದ್ಯುತ್ / ನೀರಿನ ಪಂಪುಗಳನ್ನು ಒದಗಿಸಲು ಅವಕಾಶವಿದ್ದು ಐಆರ್‌ಇಸಿ ಅಭಿಯಂತರರು ಬೇಡಿಕೆ ಕಳುಹಿಸಬೇಕು ಅಲ್ಲದೆ LED ಬಲ್ಲುಗಳನ್ನು ಬಳಸಲು ಸರ್ಕಾರದಿಂದ ನಿರ್ದೇಶನ ನೀಡಲಾಗಿದೆ. ಈ ಬಗ್ಗೆ 1000LED ಬಲ್ಬ್ ಬಳಕೆಯ ಬೇಡಿಕೆ ಯಾವುದೊಂದು ಗ್ರಾಮ ಪಂಚಾಯತಿಯಿಂದ ಕಂಪನಿಗೆ ನೀಡಿದ್ದಲ್ಲಿ 1/3rd ನಷ್ಟು ಮಾತ್ರ ವಿದ್ಯುತ್ ಶುಲ್ಕ ಪಾವತಿಸಲು ಸುವರ್ಣ ಅವಕಾಶವಿದ್ದು ಅಂತಹ ದೊಡ್ಡ ಪ್ರಮಾಣದ ಗ್ರಾಮ ಪಂಚಾಯತಿರವರು ಮುಂದೆ ಬಂದಲ್ಲಿ ಸೌಲಭ್ಯ ಒದಗಿಸಲು ನಿರ್ದೇಶನ ನೀಡಲಾಗುವುದೆಂದು ತಿಳಿಸಿದರು.
10. ಅದೇ ರೀತಿ ಗ್ರಾಮ ಸ್ವರಾಜ ಯೋಜನೆ ನಿರೀಕ್ಷಿತ ಪ್ರಮಾಣದಲ್ಲಿ ಪ್ರಗತಿ ಸಾಧಿಸಲಾಗಿಲ್ಲ ಎಂದು ತಿಳಿಸಿದರು.

11. ಕಾರ್ಯನಿರ್ವಾಹಕ ಅಧಿಕಾರಿಗಳು ತಾಲೂಕಾ ಪಂಚಾಯತ ಔರಾದ ರವರು ಸರ್ಕಾರದ ನಿರ್ದೇಶನದಂತೆ ಯೋಜನೆ ಅನುಷ್ಠಾನ ಮಾಡಲಾಗುತ್ತಿದೆ. ಆದರೆ ಗ್ರಾಮ ಪಂಚಾಯತಿಗಳಲ್ಲಿ ಕೆಲಸ ನಿರ್ವಹಿಸುವ ಹಿಂದಿನ ಕಾರ್ಯದರ್ಶಿಗಳ ಕಾರ್ಯ ಕ್ಷಮತೆ ಮತ್ತು ಪ್ರಸ್ತುತ ಹೊಸದಾಗಿ ಸೇವೆಗೆ ಸೇರಿಕೊಂಡ ಪಿ.ಡಿ.ಓ.ಗಳಿಗೆ ಪೀಲ್ಡ ವರ್ಕ್ ಅನುಭವ ಕೊರತೆಯಿಂದ ಸರ್ಕಾರದ ಮಾರ್ಗಸೂಚಿಗಳಿಗೆ ಎಲ್ಲ ದಾಖಲೆಗಳು ನಿರ್ವಹಿಸುವುದು ಕಷ್ಟವಾಗುತ್ತಿದೆ. ನಮ್ಮ ರಾಜ್ಯ ತಂಡದವರು ಜಿಲ್ಲೆಗೆ ಬೇಟೆ ನೀಡಿ ಪರಿಶೀಲನೆ ಕೈಗೊಂಡು ದಾಖಲಾತಿಗಳ ನಿರ್ವಹಣೆ ತೀರ ಕಳಪೆ ಮಟ್ಟದ್ದಾಗಿದೆ ಎಂದು ತಿಳಿಸಿದರು. ಈ ನಿಟ್ಟಿನಲ್ಲಿ ಗ್ರಾಮ ಪಂಚಾಯತಿಗಳಲ್ಲಿ ನಿರ್ವಹಿಸಲಾಗುತ್ತಿರುವ ಕೆಲಸಗಳ ಎಲ್ಲ ದಾಖಲೆಗಳನ್ನು ಇಟ್ಟುಕೊಂಡು ಕಾಮಗಾರಿಗಳ ಅನುಷ್ಠಾನಗೊಳಿಸುವುದು ಕಷ್ಟ ಆಗುತ್ತದೆ ಎಂದು ಸಭೆಯ ಗಮನಕ್ಕೆ ತಂದರು. ಇದಕ್ಕೆ ಮಾನ್ಯ ಕಾರ್ಯದರ್ಶಿಗಳು, ಸರ್ಕಾರದ ಮಾರ್ಗಸೂಚಿಯನುಸಾರ ಯೋಜನೆ ಅನುಷ್ಠಾನ ಆಗಬೇಕಾಗಿದೆ. ಆದರೆ ಕೇವಲ ಮಾರ್ಗಸೂಚಿಗಳನ್ನು ಓದಿ ಅನುಸರಿಸುತ್ತ ಹೋದಲ್ಲಿ ಕಾಮಗಾರಿಗಳನ್ನು ಅನುಷ್ಠಾನಗೊಳಿಸಲು ತೊಂದರೆಯಾಗುತ್ತದೆ. ಈ ನಿಟ್ಟಿನಲ್ಲಿ ಸ್ಥಳೀಯ ಬೇಡಿಕೆಗಳನ್ನು ಪರಿಗಣಿಸಿ ಗ್ರಾಮ ಪಂಚಾಯತಿಗೆ ಆಸ್ತಿ ಸೃಜನೆಯನ್ನು ಗಮನದಲ್ಲಿಟ್ಟುಕೊಂಡು ಬೇರೆ ಕಡೆಯ ಉತ್ತಮ ಉದಾಹರಣೆಗಳನ್ನು ತಿಳಿದುಕೊಳ್ಳುತ್ತಾ ಯೋಜನೆ ಹಮ್ಮಿಕೊಳ್ಳಬೇಕು ಎಂದು ತಿಳಿಸಿದರು.

12. ಪಂಚಾಯತ ಅಭಿವೃದ್ಧಿ ಅಧಿಕಾರಿ ಗಾದಗಿರವರು ಗ್ರಾಮದಲ್ಲಿ NA ಇಲ್ಲದ ಜಮೀನಿನಲ್ಲಿ ನಿವೇಶನಗಳು, ಕಟ್ಟಡಗಳು ಬರುತ್ತಿದ್ದು, ಅವುಗಳಿಗೆ ಕರ ವಿಧಿಸುವುದು ಕಷ್ಟವಾಗುತ್ತಿದೆ ಮತ್ತು ಪಂಚಾಯತಿಯಿಂದ ಪರವಾನಿಗೆ ನೀಡಲು ಒತ್ತಾಯಿಸುತ್ತಿರುವ ಘಟನೆಗಳು ಎದುರಾಗುತ್ತಿವೆ ಎಂದು ಸಭೆಯಲ್ಲಿ ತಿಳಿಸಿದರು. ಈ ಕುರಿತು ಮಾನ್ಯ ಸರ್ಕಾರದ ಕಾರ್ಯದರ್ಶಿಗಳು ಈ ಬಗ್ಗೆ ಸರ್ಕಾರ ಮಟ್ಟದಲ್ಲಿ ಚರ್ಚೆಯಾಗಿದ್ದು ಸದ್ಯದಲ್ಲಿ ಸೂಕ್ತ ನಿರ್ಧಾರ ಕೈಗೊಂಡು ಎಲ್ಲಾ ಪಂಚಾಯತಿಗಳಿಗೆ ತಿಳಿಸಲಾಗುವುದು ಎಂದು ತಿಳಿಸಿದರು.

13. ಮುಂದುವರೆದು ಮಾನ್ಯ ಕಾರ್ಯದರ್ಶಿಗಳು ಎಲ್ಲರೂ ಬಿಟ್ಟು ಮನಸ್ಸಿನಿಂದ ಮುಂಚಿತವಾಗಿ ಚರ್ಚಿಸಿ ತಮ್ಮ ಪಂಚಾಯತಿಯ ಸರ್ವಾಂಗೀಣ ಅಭಿವೃದ್ಧಿ ಬಗ್ಗೆ ಯಾವ ಯಾವ ಕೆಲಸಗಳು ಆಗಬೇಕು, ಯಾರು ಸರ್ಕಾರದ ಯೋಜನೆಗಳನ್ನು ಪಡೆಯಲು ಅರ್ಹರಿದ್ದಾರೆ, ಎಲ್ಲಿ ಯಾವ ಅಭಿವೃದ್ಧಿ ಕೆಲಸ ಆಗಬೇಕು, ಎಲ್ಲಿ ತೊಂದರೆಗಳು ಇವೆ ಎಂಬ ಬಗ್ಗೆ ಮುಂಚಿತವಾಗಿ ಮಾಹಿತಿ ಇಟ್ಟುಕೊಂಡು ಗ್ರಾಮ ಪಂಚಾಯತಿಯ ಸಂಪೂರ್ಣ ಅಭಿವೃದ್ಧಿಯ ಚಿತ್ರಣದ ಬಗ್ಗೆ ಕ್ರಿಯಾ ಯೋಜನೆ ತಯಾರಿಸಿ ಇಟ್ಟುಕೊಳ್ಳಬೇಕು ಈ ನಿಟ್ಟಿನಲ್ಲಿ ಈ ಕೆಳಕಂಡ ಅಂಶಗಳ ಬಗ್ಗೆ ಗಮನ ಹರಿಸಲು ತಿಳಿಸಿದರು.

01. ಗ್ರಾಮ ಪಂಚಾಯತಿ ವ್ಯಾಪ್ತಿಯಲ್ಲಿರುವ ವಸತಿ ರಹಿತರ ಪಟ್ಟಿ.

02. ಯಾವ ಜಮೀನಿನಲ್ಲಿ ಮತ್ತು ಯಾರ ಜಮೀನಿನಲ್ಲಿ ಕೆಲಸಗಳು ಆದ್ಯತೆ ಮೇರೆಗೆ ಆಗಬೇಕು.

03. ಎಲ್ಲಿ ಕಚ್ಚಾ ರಸ್ತೆ ಇದೆ ಪಕ್ಕಾ ರಸ್ತೆ ಆಗಬೇಕು ಎಂಬ ಮಾಹಿತಿ.

04. ಎಲ್ಲಿ ಕುಡಿಯುವ ನೀರಿನ ಸರಬರಾಜಿನ ಸಮಸ್ಯೆ ಇದೆ ಅದು ಯಾವ ರೀತಿ ಆಗಬೇಕು.

ಈ ತರಹದ ಸಮಗ್ರ ಕ್ರಿಯಾ ಯೋಜನೆ ಇಟ್ಟು ಕೊಂಡಲ್ಲಿ ಸರ್ಕಾರದ ಯೋಜನೆಗಳನ್ನು ಅನುಷ್ಠಾನ ಮಾಡುವುದು ಸುಲಭವಾಗುತ್ತದೆ. ಅದನ್ನು ಬಿಟ್ಟು ಯೋಜನೆ ಬಂದ ನಂತರ ಕ್ರಿಯಾ ಯೋಜನೆ ತಯಾರಿಸಲು ಹಣಗಾಡಿದರೆ ಅಥವಾ ಗ್ರಾಮ ಸಭೆಯಲ್ಲಿ ಮಂಡಿಸಿದ್ದರೆ ಗೊಂದಲಗಳು ಸೃಷ್ಟಿಯಾಗುವುದು ಅಲ್ಲದೆ ಯೋಜನೆಗಳ ಅನುಷ್ಠಾನ ಕುಂಠಿತವಾಗಲು ಕಾರಣವಾಗುತ್ತದೆ.

ಮಾನ್ಯ ಕಾರ್ಯದರ್ಶಿಗಳು ಮಾತನಾಡುತ್ತ ಸಮಸ್ಯೆಗಳು ಇದ್ದರೆ ಕೆಳಹಂತದಲ್ಲಿ ಕೆಲಸ ನಿರ್ವಹಿಸುವಲ್ಲಿ ತುಂಬಾ ಕಷ್ಟವಾಗುತ್ತದೆ. ಆದರೂ ಸಹ ಪಂಚಾಯತಿಗಳ ಅಭಿವೃದ್ಧಿಗೆ ಕೇಂದ್ರ ಸರ್ಕಾರ ಸಾಕಷ್ಟು ಹಣ ನೀಡುತ್ತಿದೆ. ಎಲ್ಲರೂ ಸಕಾರಾತ್ಮಕ ನಿಟ್ಟಿನಲ್ಲಿ ಕೆಲಸ ನಿರ್ವಹಿಸಿದಲ್ಲಿ ಅನುದಾನ ಸದ್ಭಳಕೆ ಮಾಡುವುದು ಸರ್ಕಾರದ ಸೇವೆಯಲ್ಲಿ ಇದ್ದು ಸಂಬಳ ಪಡೆಯುತ್ತಿರುವ ನಮ್ಮೆಲ್ಲರ ಆದ್ಯ ಜವಬ್ದಾರಿ & ಕರ್ತವ್ಯ ಆಗುತ್ತದೆ ಎಂದು ಹೇಳಿದರು.

ಅಲ್ಲದೆ, ಇರುವ ಸಂಪೂರ್ಣಗಳನ್ನು ಬಳಸಿಕೊಂಡು ಗ್ರಾಮಾಂತರ ಭಾಗದ ಜನರ ಆರ್ಥಿಕ ಸಾಮಾಜಿಕ ಅಭಿವೃದ್ಧಿಗೆ ಸರ್ಕಾರಿ ನೌಕರರಾದ ನಾವು ಮತ್ತು ಜನಪ್ರತಿನಿಧಿಗಳು ನಾವೆಲ್ಲರೂ ಪಣತೊಟ್ಟು ಕೆಲಸ ಮಾಡಬೇಕಾಗಿದೆ ಎಂದು ತಿಳಿಸಿದರು.

ಅದರಂತೆ ಜನಪ್ರತಿನಿಧಿಗಳಾದವರು ತಮ್ಮ ಕಾರ್ಯಾವಧಿಯಲ್ಲಿ ಸಮಗ್ರ ಅಭಿವೃದ್ಧಿ ದೂರ ದೃಷ್ಟಿ ಇಟ್ಟುಕೊಂಡು ಒಬ್ಬರನೊಬ್ಬರು ಅರ್ಥಮಾಡಿಕೊಂಡು ಯೋಜನೆ ಅನುಷ್ಠಾನಗೊಳಿಸಬೇಕು. ಅದನ್ನು ಬಿಟ್ಟು ಕೇವಲ ವಾದ ವಿವಾದದಲ್ಲಿ ಕಾಲ ಕಳೆದರೆ ಸಾಧನೆ ಆಗುವುದಿಲ್ಲವೆಂದು ತಿಳಿಸುತ್ತ, ಸಭೆಗೆ ಆಗಮಿಸಿದ ಎಲ್ಲಾ ಜನಪ್ರತಿನಿಧಿಗಳು ಮತ್ತು ಸಿಬ್ಬಂದಿ ವರ್ಗದವರಿಗೆ ಧನ್ಯವಾದಗಳನ್ನು ಅರ್ಪಿಸಿ ಸಭೆಯನ್ನು ಮುಕ್ತಾಯಗೊಳಿಸಿದರು.

Handwritten signature

(ಡಾ.ಶಾಲಿನಿ ರಜನೀಶ್)

ಸರ್ಕಾರದ ಕಾರ್ಯದರ್ಶಿ

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ

ಪ್ರತಿಯನ್ನು:

ಸಂಬಂಧಪಟ್ಟವರಿಗೆ